



السلام علیکم ورحمۃ اللہ وبرکاتہ

قرآن مجید میں تعدد ازواج کے متعلق آیت کریمہ ہے۔

فَإِنْ خِفْتُمْ أَلَّا تُعَدِّلُوا فَوَعِدَةٌ... ۳ ... سورة النساء

"پھر اگر تم ڈرو کہ عدل نہیں کرو گے تو ایک بیوی سے۔"

اور قرآن مجید کے ایک دوسرے مقام پر فرمان باری تعالیٰ ہے۔

وَأَنْ تَسْتَضِيْعُوا أَنْ تَعْدِلُوا بَيْنَ النِّسَاءِ وَلَوْ خِفْتُمْ... ۱۲۹ ... سورة النساء

"اور تم ہرگز طاقت نہیں رکھتے کہ عورتوں کے درمیان برابر کرو خواہ تم حرص بھی کرو۔"

سوپہلی آیت میں ایک سے زیادہ شادیاں کرنے کے لیے بیویوں کے درمیان عدل کرنے کی شرط لگائی گئی اور دوسری آیت میں یہ واضح کر دیا کہ عدل والی شرط ممکن نہیں ہے۔

کیا پہلی آیت منسوخ ہے؟ اور عدل کی شرط ممکن نہ ہونے کی وجہ سے صرف ایک عورت سے شادی کرنا جائز ہے ہمیں جواب عنایت فرما کر فائدہ پہنچانے اللہ تعالیٰ آپ کو جزائے خیر عطا فرمائے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

مذکورہ دونوں آیتوں میں تعارض نہیں ہے اور نہ ہی کوئی آیت دوسری کو منسوخ کرتی ہے ایک سے زیادہ شادیاں کرنے کی صورت میں جس عدل کا حکم دیا گیا ہے وہ وہ ہے جو انسان کی قدرت میں ہے اور وہ باریوں اور انان و نفقہ میں عدل و انصاف کرنا ہے رہا محبت اور اس کے توابع، جماع وغیرہ میں عدل کرنا یہ انسان کی طاقت میں نہیں ہے اور اللہ تعالیٰ کے فرمان "وَأَنْ تَسْتَضِيْعُوا أَنْ تَعْدِلُوا بَيْنَ النِّسَاءِ وَلَوْ خِفْتُمْ" سے یہی مراد ہے۔

اسی طرح نبی صلی اللہ علیہ وسلم سے عائشہ رضی اللہ تعالیٰ عنہا کے واسطے سے حدیث ثابت ہے کہ نبی رسول اللہ صلی اللہ علیہ وسلم اپنی بیویوں کے درمیان باری تقسیم کرنے میں انصاف کرتے تھے اور فرماتے تھے۔

۱ [لَلنِّسَاءِ يَهْدِي فِيهَا نَفْسِي فَمَا أُنْكَرُ وَلَا أَتَكْبَرُ وَلَا أَتَكَلِّفُ]

(رواہ ابو داؤد، الترمذی، والنسائی، وابن ماجہ، وصحیح ابن حبان والحاکم)

(اے اللہ! یہ وہ تقسیم ہے جس کی میں طاقت رکھتا ہوں پس تو میری گرفت نہ کرنا اس چیز میں جس کی میں طاقت نہیں رکھتا۔) (ابن باز رحمۃ اللہ علیہ)

(- جید سنن ابی داؤد رقم الحدیث (11)2134)

هذا ما عندي والله اعلم بالصواب

عورتوں کے لیے صرف

صفحہ نمبر 450

محدث فتویٰ

